



Л. Кр.ен
Л. Тодор.

УНИВЕРЗИТЕТ “СВ КИРИЛ И МЕТОДИЈ” - СКОПЈЕ ЦЕНТАР ЗА ФИЗИЧКО ОБРАЗОВАНИЕ И СПОРТ ПРИ ФФК



ПРВ МЕГУНАРОДЕН СИМПОЗИУМ ЗА НАСТАВАТА ПО ФИЗИЧКО ОБРАЗОВАНИЕ И СПОРТ НА СТУДЕНТИТЕ - СОСОТОЈБИ И ПЕРСПЕКТИВИ -

ЗБОРНИК НА ТРУДОВИ

25-27 март, 2005- Скопје

АЕРОБИКОТ КАКО СРЕДСТВО ЗА ОСТВАРУВАЊЕ НА ЦЕЛИТЕ И ЗАДАЧИТЕ НА ЧАСОТ ПО ФИЗИЧКО ОБРАЗОВАНИЕ, СПОРТ ИСПОРТСКИ АКТИВНОСТИ

Митевска Билјана

Аеробикот како форма на физичка активност обединува различни движечки структури кои ја активираат мускулатурата на целото тело и се изведуваат во присуство на музика. Аеробикот има позитивно влијание врз морфолошкиот, функционалниот, моторниот, психичкиот и емоционалниот статус на човекот и во секој од нив предизвикува позитивни трансформациски промени. Неговите содржини ги задоволуваат потребите на учениците и одговараат на нивните можности да почнувајќи со индивидуалните разлики. Се препорачува како содржина која може да се имплементира во наставништве планови по физичко образование во основниот, средниот и училишниот и на факултетите и како средство со кое успешно може да се реализираат нејзините цели и задачи.

1. ВОВЕД

Во програмите по физичко образование во основните и средните училишта, се планираат повеќе спортски активности со кои треба да се оствари целта на физичкото образование. Понудените програмски содржини за одреден број на ученици не се адаптирани на нивните способности, знаења и потреби. Многу ученици не располагаат со потребните моторни способности и не се во состојба да ги совладаат поставените задачи, односно да ја совладаат техниката и истата да ја применат во одредена спортска дисциплина. Како резултат на тоа учениците изградуваат негативен и пасивен став кон часот по физичко образование и не се во можност да ги почувствуваат позитивните влијанија на соодветната телесна активност. Освен недоволната прилагоденост на понудените содржини, неполовините постоечки материјални услови имаат свое негативно влијание при остварување на целите на образовниот процес. Ќе се осврнеме на аеробикот како средство со кое сметаме дека можат да се ублажат наведените недостатоци во наставата. Преку аеробикот како форма на физичка активност, успешно може да се реализираат целите на наставата по физичко образование, неговите содржини може да се адаптираат на индивидуалните можности на учесниците како и на материјалните услови. Оправдување за неговата примена како содржина која може да одговори на барањата на наставата по физичко образование наоѓаме во многубројните позитивни влијанија кој аеробикот ги постигнува во сите сегменти на човековиот статус.

1. Што претставува аеробикот?

Аеробикот претставува полиструктурална циклична активност која ги обединува елементарните движења: одење, туркање и влечење со нозете, долови, поскоци и скокови, проследени со соодветни движења со рацете, поврзани со одредена кореографија, која е

подржана од соодветна музика која го одредува ритмот и темпото на движењата.

Акцентот кај аеробикот како физичка активност е на развојот на аеробните способности на што укажува и самот термин *аеробик* (аero - воздух), активности кои се изведуваат во присуство на кислород. Оттука, главна цел на аеробната програма на вежбање е зголемување на максималната количина на кислород која телото може да ја потроши за одредено време.

2. Структура и содржини на часот по аеробик

Самата структура на часот по аеробик е слична со структурата на часот по физичко образование, па затоа аеробикот може успешно да се применува во реализацијето на неговите цели и задачи.

Подготвителниот дел на часот по аеробик одговара на воведниот дел од часот по физичко образование. Во овој дел се применуваат активности како одење, едноставни чекори напред – назад, во страна, со едноставни движења со нозете кои имаат за цел да ги подгответ телото за претстојната активност преку зголемување на температурата на телото, забрзување на циркулацијата и метаболизмот, зголемување на ензимската активност во ангажираните мускули и зголемување на растегливоста на мускулите. Активностите за загревање треба да се комбинираат со одредени движења наменети за истегнување на големите мускулни групи кои доминантно се вклучуваат во главниот дел од часот. Во овој дел од часот успешно може да се применува стречингот. Сите движења треба да бидат едноставни, контролирани, ритмични бавни со што се овозможува целосно движење.

Главниот или основен дел на часот по аеробик е аеробниот дел во кој се реализираат содржини кои овозможуваат развој и подобрување на аеробните способности. Во овој дел од часот се возможни многу модификации кои зависат од функционалните

можности на учесниците, нивната физичка подготвеност и моменталната здравствена состојба. За почетници или оние кои располагаат со поиншко ниво на функционални и физички способности се применуваат активности со мало оптоварување или Low impact каде се користат движења како одење, чекори и нивни комбинации, туркања и влечења со нозете во различни насоки следени со синхронизирани движења со рацете. Движењата се изведуваат во сите насоки (напред - назад, во страна, дијагонално и комбинирано), поврзани со кореографија која кај почетниците е поедноставна, додека кај поискусните вежбачи се усложнува. Ова се т.н. unelevated движења или движења без подигнување од подлогата кои доминантно го оптоваруваат горниот дел на долгите екстремитети и мускулите околу зглобот на колкот.

За понапредни вежбачи се вклучуваат движења со поголем интензитет High impact во кои доминантно се оптоварува кардиореспираторниот систем. Се користат движења како цогови, поскоци, скокови комбинирани со претходно наведените движења поврзани со одредена кореографија. Овие движења уште се нарекуваат и движења со подигнување од подлога или elevated кои дополнително го оптоваруваат m. gastrocnemius. За дополнително зголемување на интензитетот се користи музика со побрзо темпо, положени комбинации, попитезивно вклучување на рацете, зголемена амплитуда и брзина на движењето и подолготрајно одвивање на активноста.

Часот по аеробик нуди многу можности за модификацији и варијации преку вклучување на денс чекори од различни латино танци со што се развива форма на денс аеробик; можност за вклучување на елементи од боречките спортови како одредени ударци со рацете и со нозете или форма на кик - бокс аеробик, тае бо аеробик итн. Доколку постојат соодветни материјални услови со оваа популација успешно може да се применува степ аеробикот кој се реализира со справата степер, а се карактеризира со претходно споменатите движења комбинирани со различни начини на качување и спринтување на справата. Ефектите од аеробикот може да се зголемат преку користење на соодветно оптоварување на рацете и на нозете (тегови).

По завршување на аеробниот дел следи делот на вежби со и проплив отпор. Цел на овој дел од часот е изолирање на одредени мускулни групи и нивно јакнење. Се изведуваат од почетна положба лежејќи, седејќи, клечејќи се користи отпорот на сопственото тело или дополнителен отпор – тегови за раце и нозе, еластични ленти, топки итн. Се користат движења како склекови, свиткувања, подигнување и спуштање на трупот и на екстремитетите, кои се применуваат за јакнење на грбната и стомачната мускулатура, нозете, колкот и рацете. Оптоварувањето се дозира преку бројот на повторувања и бројот на серии.

Завршниот дел од часот по аеробик, аналогно на завршниот дел на часот по физичко образование има за цел да го смири организмот, да го врати во нормална физиолошка состојба и да обезбеди лабавење на ангажираните мускули. Оваа фаза е погодна за

развој на флексибилноста. За таа цел се користат различни стречинг позиции за кои се препорачува да се изведуваат на под.

3. Влијание на аеробикот

Аеробикот како форма на физичка активност со примената на различни телесни движења во наставата по физичко образование, спорт и спортски активности, може да ги задоволи целите бидејќи делува на сите аспекти на човековиот статус, односно предизвикува позитивни трансформациски промени во рамките на функционалниот, моторниот, психолошкиот, емоционалниот и социјалниот статус.

Програмираната настава по аеробик во рамките на функционалниот и моторниот стапајус предизвикува промени како:

подобрување и унапредување на здравствениот статус и имунолошката способност на организмот;

развој на аеробните способности;

редукција на потковично масно ткиво;

обликување на поединци мускулни групи во хармонична целина;

развој на моторните способности, особено на координацијата преку усвојување на одредени движечки структури, експлозивната и репетативната снага, флексибилноста итн;

јакнење на коскено - зглобниот и тетивниот сегмент на локомоторниот апарат;

Аеробикот преку своите содржини делува и на психолошкиот стапајус предизвикувајќи позитивно расположение преку ослободување на емоционалната и психичката напнатост, намалување на психичкиот замор и стресот. Придонес во постигнувањето на ведро расположение, позитивни чувства и елан за работа има примената на музиката при реализација на движењата.

Аеробикот како форма на физичка активност помага во формирањето на позитивна слика за себе, самодоверба во себе и во сопствените можности. Покрај задоволување на примарниот мотив – потребата за движење, вежбањето овозможува задоволување и на некои секундарни мотиви: желба за истражување низ движење, потреба за игра, желба за самоподдршка, привлекување внимание итн.

Програмата по аеробик има позитивно влијание и врз социјалниот стапајус на единката бидејќи овозможува комуникација, дружење и социјална интеракција.

Особено значајно е тоа што преку наставата по физичко воспитување и аеробикот како негова содржина се овозможува стекнување навики за редовно движење, што овозможува чување и унапредување на сопственото здравје. Ова уште повеќе добива на значење доколку се има во предвид дека учениците се популација која во цватамошниот живот во различни сфери и на различни начини може да ги испрат и унапредуваат овие навики за постојано движење. Доколку кај ишв се развије интерес за аеробикот како форма на физичка активност што попатаму овозможува нивно натамошно вклучување во спортско рекреативните центри.

4. Предности и ограничувања во примената на аеробикот како содржина на редовната настава по физичко образование кај учесниците

Предности:

не бара посебни простории и материјални услови и средства;

доколку е соодветно дозиран, аеробикот овозможува активно вклучување на сите ученици и искористување на целиот простор;

различните движечки структури кои активираат исти латентни механизми ја спречуваат појавата на монотонија со што се создава желба за понатамошна активност;

модерната и привлечна музика обезбедува постојана мотивацija за движење, поттикнува на поголемо ангажирање и предизвикува позитивна емоционална состојба;

разновидните информациски и енергетски карактеристики на движечките структури овозможуваат избор на содржини соодветни на можностите на учесниците, независно од полот и возраста. Со ова се овозможува постигнување на позитивни трансформациски промени кај сите учесници.

Ограничување во примената на аеробикот во скlop на наставата е дополнителната едукација на наставниот кадар.

5. ЗАКЛУЧОК

Аеробикот како форма на физичка активност во себе обединува различни елементарни движења. Структурата на часот по аеробик одговара на структурата на часот по физичко образование. Неговите содржини овозможуваат многу позитивни трансформациски промени во сите сегменти на човековиот статус. Аеробикот има позитивно влијание врз здравјето, функционалните способности, моторните способности, стекнувањето на навики за движење преку усвојување на различни движечки структури, го намалува стресот и психичката нап-

натост, предизвикува ведро расположение и позитивни чувства. Овозможува социјална интеракција и комуникација, ја подобрува самодоварбата и сликата за себе. Предноста на аеробикот во однос на другите спортски активности е во мнозинството на движечки структури кои лесно се прилагодуваат на индивидуалните можности и ги задоволуваат потребите за движење на сите ученици и покрај различно ниво на моторни знаења и моторни и функционални способности. За реализација на содржините на аеробикот не се потребни посебни материјални средства и услови што претставува уште една предност. Заради овие и други позитивни страни аеробикот станува многу популарна форма на физичка активност. Сметаме дека може да претставува значајно средство за реализација на целите на наставата по физичко образование и да биде една од содржините на часот по физичко образование, спорт и спортски активности во основните, средните училишта и на факултетите.

ЛИТЕРАТУРА

1. Анастасовски, А: Методика на физичко воспитание, Просветно дело. Скопје, 1990.
2. Egger, G., Champion, N., Bolton,A.: The Fitness Leaders handbook. A& C Black Ltd. 1999.
3. Kuper,K.: Novi aerobic. Sport indok centar Instituta za fizicku kulturu JZFKMS i NIP "Partizan". Beograd 1975.
4. Medunarodno znanstveno – strucno savetovanje "Suvremena aerobika", Zbornik radova. Zagreb, 1997.
5. Mitic,D.: Rekreacija, Fakultet za fizicko vaspitanje. Beograd.2001.
6. Савоски, М.,Никовски, Г.: Основи на спортската рекреација. "Напредок" Тетово. 2001.
7. Tapiolas,D., Tapiolas, G.: Aerobic Theacers Workbook. Fitlink, Australia 1992.

AEROBICS USED AS AN INSTRUMENT TO REALIZE THE GOALS AND TASKS AT PHYSICAL EDUCATION, SPORT AND SPORT ACTIVITIES CLASSES.

Mitevska Biljana

Aerobics is a form of physical activity that united different movements that includes whole body muscles and it is performed with music. Aerobics exercises have positive influence to the morphological, functional, motoric, psychological and emotional aspect of human life provoking positive changes. Aerobics contents respond to pupils needs, abilities and individual differences. We recommend it as a content that should be implemented in the educational curriculum for physical education in primary, secondary schools and universities in order successfully to realize physical education goals and tasks.